

ҚОНУНИ ҶУМҲУРИИ ТОЧИКИСТОН

Дар бораи сӯѓуртаи давлатии иҷтимоӣ

(Ахбори Маҷлиси Олии Ҷумҳурии Тоҷикистон, соли 1997, № 23-24, мод. 350; соли 2003, № 8, мод. 458; соли 2006, №4, мод. 200; соли 2007, №3, мод. 177; №7, мод. 694; соли 2008, №10, мод. 821; соли 2012, №4, мод. 274; №8, мод. 830; соли 2013, №12, мод. 903; соли 2021, №12, қ.2, мод. 713)

Қонуни мазкур асосҳои ҳуқуқӣ, иқтиносӣ ва ташкилии сӯѓуртаи давлатии иҷтимоиро муайян мекунад ва амали он нисбати сӯѓуртаҳои ихтиёрии иҷтимоӣ татбиқ намешавад.

ФАСЛИ 1. МУҚАРРАРОТИ УМУМӢ

Моддаи 1. Сӯѓуртаи давлатии иҷтимоӣ

Сӯѓуртаи давлатии иҷтимоӣ **низамӣ** навъҳои аз ҷониби давлат кафолатдодашудаи таъмини ашҳоси сӯѓурташуда ҳангоми маҳрум гардидан аз музди меҳнат ё даромад дар натиҷаи беморӣ, осеби меҳнатӣ ё бемории касбӣ, маъюбӣ, ҳомиладорӣ ва таваллуд, пири, бекорӣ, аз даст додани саробон, фавтидан ва дигар ҳолатҳои муқаррарнамудаи қонунҳои Ҷумҳурии Тоҷикистон аз ҳисоби саҳмҳои ҳатмии сӯѓуртаи корфармоён ва шаҳрвандон иборат мебошад. (**ҚҶТ** аз 16.04.2012 с. №824)

Сӯѓуртаи давлатии иҷтимоӣ ҳатмӣ мебошад.

Моддаи 2. Қонунгузории Ҷумҳурии Тоҷикистон дар бораи сӯѓуртаи давлатии иҷтимоӣ

Қонунгузории Ҷумҳурии Тоҷикистон дар бораи сӯѓуртаи давлатии иҷтимоӣ ба Конститутсияи Ҷумҳурии Тоҷикистон асос ёфта, аз Қонуни мазкур, дигар санадҳои меъёрии ҳуқуқии Ҷумҳурии Тоҷикистон, инчунин санадҳои ҳуқуқии байналмилалие, ки Тоҷикистон онҳоро эътироф намудааст, иборат мебошад.

Моддаи 3. Мағхумҳои дар Қонун истифодашаванд

Дар Қонуни мазкур мағхумҳои зерин истифода бурда мешаванд;

Сӯѓуртакунанда — шаҳрвандон, ашҳоси ҳуқуқӣ (корхона, муассиса, ташкилот ва дигар субъекти хоҷагидорӣ, сарфи назар аз шакли моликият ва навъи фаъолият) ва ашҳоси воқеӣ, ки шаҳрвандонро тибқи шартнома (қарордод) ба кироякорӣ ҷалб мекунанд, аз ҷумла ашҳоси ҳуқуқӣ ва воқеии хориҷӣ, инчунин ташкилотҳои байналхалқӣ, ки дар ҳудуди Ҷумҳурии Тоҷикистон фаъолияти худро анҷом медиҳанд, ба ҳисоб мераванд, ки уҳдадоранд мутобиқи қонунҳои ҷорӣ ба сӯѓуртаи давлатии иҷтимоӣ саҳм ворид кунанд.

Муассисаи сӯѓурта — шахси ҳуқуқӣ, ки фаъолияти сӯѓуртаро мутобиқи қонунҳои ҷорӣ дар соҳаи сӯѓуртаи давлатии иҷтимоӣ анҷом медиҳа.

Шахси сӯѓурташуда — шахси воқеӣ, ки ба манфиати у сӯѓуртаи

давлатии ичтимой анчом дода мешавад. (**ҚҖТ аз 16.04.12с.№824**)

Ходисай суғурта — ҳодисай руҳдода, ки бо фаро расидани он уҳдадории суғуртакунанда оид ба пардохти суғурта ба шахси суғурташуда ё талофии харочоти масрафнамудаи у ба миён меояд.

Пардохти суғурта — маблағи пулӣ, ки ҳангоми ба миён омадани ҳодисай суғурта ба шахси суғурташуда тибқи ҳаҷм ва шартҳои муқаррарнамудаи қонунҳо оид ба суғуртаи давлатии ичтимой анчом дода мешавад.

Саҳми суғурта — пардохти ҳатмӣ барои суғуртаи давлатии ичтимой, ки суғуртакунанда вазифадор аст ба муассисаи суғурта гузаронад.

Тарифҳои саҳмияҳои суғурта — андозаи саҳмияи суғурта бо фоизи ба музди меҳнати (даромад) бо ҳама асосҳо ҳисобкардашуда ё ҳаҷми мушахҳас барои категорияҳои алоҳидаи суғуртакунандагон.

Баҳисобгирии инфиродӣ — ташкил ва пешбуруди баҳисобгирии маълумот оид ба ҳар як шахси суғурташуда бо мақсади суғуртаи давлатии ичтимой.

Собиқаи суғурта — давомнокии маҷмуи давраҳои пардохти саҳмияҳои суғурта барои шахси суғурташуда.

Суратҳисоби заҳираии инфиродӣ - қисми маҳсуси ҳисобномаи заҳираии инфиродие мебошад, ки дар он маблағи заҳираҳои ҳатмии нафақавӣ, даромадҳо аз сармоягузорӣ ва индексатсияи онҳо, инчунин пардохтҳо аз ҳисоби заҳираҳои нафақавӣ дарҷ гардидаанд.

Моддаи 4. Принципҳои суғуртаи давлатии ичтимой

Принципҳои асосии суғуртаи давлатии ичтимой иборатанд аз:

хусусияти умумӣ ва ҳатмӣ доштани суғуртаи давлатии ичтимой ва таъмини ҳифзи ичтимоии ашҳоси суғурташуда; (**ҚҖТ аз 16.04.2012, №824**)

кафолати давлатии нигоҳ доштани сатҳи бадастомадаи ҳифзи ичтимоии ашҳоси суғурташуда;

табақабандии сатҳи ҳифзи ичтимоии ашҳоси суғурташуда бо **назардошли** саҳми меҳнатии онҳо, сабабҳои ҳодисаҳои суғурта ва дигар омилҳо; (**ҚҖТ аз 16.04.2012, №824**)

масъулияти суғуртакунанда ва муассисаи суғурта ҷиҳати таъмини ҳуқуқҳои ашҳоси суғурташуда;

масъулияти ашҳоси суғурташуда, ки иштироки бевоситаашонро барои ба расмият даровардан ва маблағгузории суғуртакуни ичтимоии худ пешбинӣ менамоянд;

баробарҳуқуқӣ ва ҳифзи ҳуқуқии субъектҳои суғуртаи давлатии ичтимой;

иштироки намояндагони ҳамаи субъектҳои суғуртаи давлатии ичтимоӣ дар идораи суғуртаи давлатии ичтимоӣ (намояндагони давлат, суғуртакунанда, иттиҳодияҳои корфармоён ва кормандон дар симои **шахси намоянда**); (**ҚҖТ аз 16.04.2012, №824**)

дастраси ба дар таъмин ва татбиқи ҳуқуқи ашҳоси суғурташуда ва

ташкили назорати **низоми** сұғуртаи давлатии ичтимой; (**ҚЧТ аз 16.04.12с.№824**)

махсус будани маблағҳои молиявии сұғуртаи давлатии ичтимой ва анчом додани пардохтқо барои ашхоси сұғурташуда вобаста ба ичрои уҳдадориҳо оид ба сұғуртаи ичтимой;

масъулияти давлат барои истифода, ҷойгиронӣ ва ҳифзи воситаҳои сұғуртаи давлатии ичтимой.

Моддаи 5. Ашхосе, ки бо сұғуртаи давлатии ичтимой фаро гирифта мешаванд

Сұғуртаи давлатии ичтимой бидуни истисно, тамоми ашхоси воқеиро, ки тибқи шартномаи (қарордод) меҳнатӣ кор мекунанд, (минбаъд-кормандон) ки дар корхонаҳо, муассисаҳо ва ташкилотҳои ҳамаи намуди моликият ва фаъолияти хочагидорӣ, шаҳрвандони алоҳида, инчунин ашхосе, ки аъзои ё иштирокии корхонаҳо мебошанд, дар бар мегирад.

Шаҳрвандони Ҷумҳурии Тоҷикистон, ки фаъолияти худро тибқи шартномаи дорои хусусияти гражданию ҳуқуқӣ анчом медиҳанд, аз ҷумла дар намояндагиҳои давлатҳои ҳориҷӣ, ташкилотҳои байналмилалий ва дипломатӣ дар ҳудуди Ҷумҳурии Тоҷикистон, инчунин шаҳрвандони ҳориҷӣ ва шахсони бешаҳрванд, ки фаъолияти меҳнатӣ, хочагидорӣ ва соҳибкориро (бе ташкили шахси ҳуқуқӣ) дар ҳудуди Ҷумҳурии Тоҷикистон ба амал мебароранд, мутобиқи Қонуни мазкур бояд таҳти сұғуртаи ҳатмии давлатии ичтимой қарор гиранд. Тартиби сұғуртаи ҳатмии давлатии ичтимоиро нисбати шахсони зикргардида **Хукумати Ҷумҳурии Тоҷикистон муайян мекунад.**

Моддаи 6.Ҳуқуқ ва уҳдадориҳои сұғуртакунанда

Сұғуртакунанда ҳуқуқ дорад:

шахсан аз тариқи намояндаи худ дар идораи сұғуртаи давлатии ичтимой иштирок намояд;

аз муассисай сұғуртакунанда бидуни мамоният оид ба истифодаи маблағҳои сұғуртаи давлатии ичтимой маълумот ба даст орад;

ба ҳифзи судии ҳуқуқу манфиатҳои худ.

Сұғуртакунанда вазифадор аст:

мутобиқи тартиби муқаррарнамудаи Қонун нафақа, ёрдампулӣ ва дигар пардохтҳои дорои хусусияти мақсаднокро оид ба сұғуртаи давлатии ичтимой ба ашхоси сұғурташуда пардозад;

дар муҳлатҳои муайяншуда аз ҷониби тамоми ашхоси сұғурташуда саҳмияҳои сұғуртаро пардозад;

чиҳати рафъи омилҳои номатлубе, ки ба тандурустии кормандон таъсир мерасонад, барои беҳбуди шароити фаъолияти иқтисодӣ ва рафъи ҳодисаҳои травматизми истеҳсолӣ ва бемориҳои касбӣ тадбирҳои зарурӣ андешад;

ба муассисай сұғурта оид ба маблағҳои сұғуртаи давлатии ичтимой, таъмини ҳуқуқи ашхоси сұғурташуда ва ичрои уҳдадориҳои сұғуртакунанда

аснод ва маълумотҳоро пешниҳод кунад;

қарорҳои мақомоти суғуртаи иҷтимоиро оид ба масъалаҳое, ки таҳти салоҳияти онҳо қарор доранд, иҷро кунад;

баҳисобигирии суғуртаи давлатии иҷтимоиро анҷом дода ба муассисаи суғурта оид ба харочот ҳисббот дидад.

Моддаи 7. Ҳуқуқ ва уҳдадориҳои муассисаи суғурта

Дар Ҷумҳурии Тоҷикистон суғуртаи давлатии иҷтимоӣ аз тарафи мақомоти ваколатдоре, ки Ҳукумати Ҷумҳурии Тоҷикистон муайян менамояд (минбаъд – мақомоти ваколатдор), амалӣ карда мешавад.

Муассисаи суғурта ҳуқуқ дорад:

дар вазорату идораҳо, корхонаҳо, муассисаҳо ва ташкилотҳо сарфи назар аз шакли моликияташон тафтиши асноди пулӣ, китобҳои мӯҳосибавӣ (бухгалтерӣ), журналий, сабт, ҳисббот, нақша, смета, декларатсияҳо ва дигар асноди вобаста ба ҳисоб ва пардоҳти ҳиссаҳои суғурта, таъмин ва пардоҳти нафақа ва кумакпулиҳоро анҷом дода оид ба масъалаҳое, ки дар натиҷаи тафтиш ба миён меоянд, тавзеҳот, маълумотнома ва маълумотҳои зарурӣ ба даст орад;

баҳисобигирии инфириодии саҳмияҳои пардоҳташудаи суғуртаро дар ҳолатҳои пешбининамудаи қонун анҷом дидад;

аз шахсони воқеӣ ва шахсони мансабдори шахси ҳуқуқӣ рафъи вайронкуни қонунгузории Ҷумҳурии Тоҷикистонро аз рӯи пардоҳти саҳмҳои суғурта ва харочоти ин маблағҳо ҷиҳати пардоҳти нафақа, қўмакпулӣ ва ташкили солимгардонӣ талаб намояд;

бо тартиби муқарраршуда бақияпулиҳоро аз рӯи саҳми ҳисбкардашудаи мӯҷозотҳои молиявӣ, пеня ва гирифтани ҷарима аз шахсони мансабдоре, ки қонунгузории Ҷумҳурии Тоҷикистонро оид ба суғуртаи иҷтимоӣ вайрон кардаанд, тибқи қодекси Ҷумҳурии Тоҷикистон дар бораи ҳуқуқвайронкуниҳои маъмурӣ рӯёнад;

фонди захиравӣ ва фонди рушд созмон дидад;

маблағи муваққатан озодро ба қоғазҳои қиматнок ва депозитҳои бонкҳо гузорад;

захираҳои нафақавии шахсони суғурташударо дар асоси шартномаҳои бо ширкатҳои идоракунанда басташуда тибқи шартҳои диверсификатсия нигоҳ дорад;

даъво пешниҳод намояд ва ё дигар амалҳои ҳуқуқии барои ҳимояи манфиатҳои мақомоти ваколатдор заруриро пешбинӣ намояд;

дар ҳамкории байналмилалӣ мутобиқи тартиби муқарраргардида ширкат варзад, таҷрибаи давлатҳои хориҷиро дар соҳаи таъмини нафақа ва суғуртаи иҷтимоии аҳолӣ омӯзанд ва истифода намояд;

коршиносон, мутахассисон ва машваратчиён, аз ҷумла хориҷиёнро ба кор ҷалб намояд;

дар таъсис додани муассисаҳои маҳсуси молиявие, ки ба аҳолӣ хизмати

иҷтимоии сугуртавӣ мерасонанд, иштирок қунад;

тибқи бо тартиби муқаррарнамудаи қонунгузорӣ ба судҳо дар бораи ҷуброни зиёни (дар шакли пулӣ ва ғайрипулӣ) буҷети мақомоти ваколатдор ба тарзи маҷбуран ситонидани маблағи пардохтнашудаи саҳмҳои сугурта ва музозотҳои молиявӣ даъвои амволӣ пешниҳод қунад;

аз мақомоти даҳлдори ҳокимиюти давлатӣ ва муассисаҳо (васоят ва парасторӣ, сабти асноди ҳолатҳои шаҳрвандӣ, ҳифзи иҷтимоӣ) ҳуҷҷат ва маълумоти даҳлдорро (маълумотнома, нусха ва дигар маълумот) талаб намояд, ки дар асоси онҳо таъин ё пардохти ин ё он намуди нафақа ё кӯмакпулӣ тибқи сугуртаи давлатии иҷтимоӣ анҷом дода шудааст (анҷом дода мешавад);

Муассисаи сугурта вазифадор аст:

Қонунҳои Ҷумҳурии Тоҷикистонро, ки ҳуқуқи ашҳоси сугурташударо дар қисми таъминот бо нафақа, кумакпулӣ ва ҷубронпулӣ оид ба сугуртаи давлатии иҷтимоӣ ҳифз менамояд, ичро қунад;

Тадбирҳои таъминкунандай пойдории молиявии низоми сугуртаи давлатии иҷтимоиро амалӣ намояд; (**ҚЧТ аз 16.04.2012, №824**)

назорати баҳисобигирии дуруст, пардохти саривақтӣ ва гузаронидани саҳмияҳои сугуртаро оид ба сугуртаи давлатии иҷтимоӣ анҷом диҳад;

саҳехии ҳисоб ва сари вақт баҳисобигирӣ ва пардохти нафақа ва кумакпулиҳоро ба ашҳоси сугурташуда таъмин намояд;

ба мақомоти болоӣ ҷиҳати тасдиқи ҳисобу китоб ва воридоти пардохтҳои оид ба сугуртаи давлатии иҷтимоӣ сари вақт ҳисбот пешниҳод қунад.

Моддаи 8. Ҳуқуқ ва уҳдадориҳои ашҳоси сугурташуда

Ашҳоси сугурташуда ҳуқуқ доранд:

аз сугуртакунанда бидуни мамоният оид ба ташаккули маблағҳои сугуртаи давлатии иҷтимоӣ маълумот ба даст оварда, ҳароҷоти онро назорат қунанд;

аз сугуртакунанда пардохти нафақа ва кумакпулиҳоро тибқи ҳаҷм ва муҳлатҳои муайяншуда талаб намоянд;

сари вақт ва дар ҳаҷми муайяншуда оид ба сугуртаи давлатии иҷтимоӣ кумакпулиҳо гиранд;

ҳуқуқи худро шахсан ё аз тариқи намояндагии худ, аз ҷумла тибқи тартиби судӣ ҳимоя қунанд;

шахси бовариноки худро ҷиҳати иштирок дар тафтиши ҳодисаҳои сугурта сафарбар намоянд;

дар ҳолатҳои пешбининамудаи Қонуни мазкур ба сифати сугуртакунанда баромад қунад.

Ашҳоси сугурташуда уҳдадоранд:

Саҳмияҳои сугуртаи муқаррарнамудаи қонунҳоро ба сугуртаи давлатии иҷтимоӣ пардозанд;

сари вақт ба сугуртакунанда асноди саҳехро, ки барои таъин намудани пардохтҳои нафақа, кумакпулӣ ва ҷубронпулиҳо заруранд, пешниҳод намоянд;

шартҳои муайяншударо барои пардохти нафақа ва кумакпулиҳо риоя кунанд.

ФАСЛИ 2. НАВЪ ВА АНДОЗАИ ТАЪМИНОТ МУТОБИКИ СУҒУРТАИ ДАВЛАТИИ ИЧТИМОЙ

Моддаи 9. Навъҳои таъминот оид ба суғуртаи давлатии иҷтимоӣ

Дар Ҷумҳурии Тоҷикистон навъҳои зайлӣ таъминот оид ба суғуртаи давлатии иҷтимоӣ муқаррар карда мешаванд:

таъминоти нафақа;

кумакпулӣ барои корношоямии мувакқатӣ;

кумакпулии ҳомиладорӣ ва таваллуд;

кумакпулиҳои оиласӣ;

кумакпулӣ ба сабаби бекорӣ;

кўмакпулӣ барои дағн ба аъзои оилаи камбизоат; (ҚЧТ аз 28.12.13с. №1059)

харочоти маблағҳо барои тандурустии кормандон ва аъзои оилаи онҳо, инчунин барои татбики дигар тадбирҳо, ки ба вазифа ва функцияҳои оид ба ҳифзи меҳнат ва тандурустии кормандон ва аъзои оилаи онҳо мувофиқ аст;

иловапулиҳо ба нафақа аз ҳисоби маблағи андӯҳти нафақаи ҳисобномаҳои андӯҳти инфиродӣ;

дигар навъи пардохтҳо, ки мутобиқи қонунҳои Ҷумҳурии Тоҷикистон таъин гардидаанд, инчунин таъминотҳои таъминкунандай иҷрои вазифаҳои муассисай суғурташуда.

Моддаи 10. Тартиби баҳисобигирӣ, индексатсия ва пардохти маблағҳои андӯҳти нафақавие, ки дар суратҳисоби инфиродии нафақавии шахсони суғурташуда қарор доранд

Маблағҳои андӯҳти нафақавие, ки дар суратҳисоби инфиродии нафақавии шахсони суғурташуда қарор доранд, алоҳида ба ҳисоб гирифта шуда, ба маблағҳои буҷети суғуртаи иҷтимоӣ ва нафақа дохил намешаванд.

Муассисай суғурта уҳдадор аст ҳар сол як маротиба маблағҳои андӯҳти нафақавиеро, ки дар суратҳисоби инфиродии нафақавии шахсони суғурташуда қарор доранд, мутаносибан ба даромади аз сармоягузории он бадастомада индексатсия намояд.

Пардохти маблағҳои андӯҳти нафақавие, ки дар суратҳисоби инфиродии нафақавии шахсони суғурташуда қарор доранд, тибқи Қонуни Ҷумҳурии Тоҷикистон «Дар бораи нафақаҳои суғуртавӣ ва давлатӣ» анҷом дода мешавад. (ҚЧТ 23.12.2021 с. №1839)

Моддаи 101

Хориҷ карда шуд бо ҚЧТ аз 16.04.12 №824

Моддаи 102. Рақами инфиродии суғуртаи иҷтимоӣ

Дар низоми суғуртаи иҷтимоӣ барои ҳар як шаҳси суғурташуда рақами инфиродии суғурта гузошта мешавад, ки он ҳамзамон рақами ҳисобномаи андӯҳти инфиродӣ мебошад.

Зикри рақамҳои инфиродии сұғуртаи иҷтимоӣ дар муносибатҳои байниҳамдигарии сұғуртакунанда, муассисаи сұғурта ва шахси сұғурташуда ҳатмӣ мебошад. (ҚҖТ аз 16.04.2012, №824)

Моддаи 11. Таъминоти нафақа

Тартиби муқаррар намудан, таъин, ҳисобу китоб ва пардохти ҳамаи намудҳои нафақа бо қонун «Дар бораи таъмини нафақаи шаҳрвандони Ҷумҳурии Тоҷикистон» ва дигар санадҳои меъёрии ҳукуқии Ҷумҳурии Тоҷикистон муайян карда мешавад

Моддаи 12. Кумакпулӣ ҳангоми корношоямии муваққатӣ

Ҳангоми беморӣ (чароҳат бардоштан), ки бо гум кардани қобилияти корӣ вобаста аст, дар вақти зарурати нигоҳубини узви бемори оила, карантин, протезгузорӣ кумакпулӣ барои корношоямии муваққатӣ пардохта мешавад.

Кўмакпулӣ барои корношоямии муваққатӣ ба андозаи зайл пардохт карда мешавад:

100 фоизи музди меҳнат:

- ба кормандон ҳангоми бардоштани осеби меҳнатӣ ё бемориҳои қасбӣ;
- ба иштирокчиёни Ҷанги Бузурги Ватанӣ, ки кор мекунанд ва шахсони ба онҳо баробаркардашуда;
- ба кормандоне, ки аз минтақаи олудаи радиоактивӣ дар натиҷаи садамаи Чернобил ва минтақаҳои ба онҳо баробаркардашудаи оғатҳои табиӣ ҳангоми гирифткор шудан ба бемориҳои узвҳои ҳосилкунандаи хун (лейкози шадид), ғадути сипаршакл (аденома, саратон), варамҳои хатарнок кўчонида шудаанд.

75 фоизи музди меҳнат:

- ба кормандоне, ки собиқаи меҳнатии и ҳаштсола ва беш аз он доранд;
- ба кормандоне, ки таҳти сарпарастии худ се ва ё бештар фарзандони то 16-сола (ё хонандагони то 20-сола) доранд;
- ба кормандони ятим, ки ба синни 23 нарасидаанд.

65 фоизи музди меҳнат:

- ба кормандоне, ки собиқаи меҳнатии то ҳаштсола доранд. (ҚҖТ аз 1.08.12с.№983), (ҚҖТ 23.12.2021 с. №1839)

Агар корманд дар давраи кор, дар роҳ ҳангоми ба кор омадан, ҳамчунин ҳангоми аз кор ба хона рафтан, аз чумла рӯзи аз кор озод карда шуданаш муваққатан корношоям гардида бошад, ба гирифтани кўмакпулӣ ҳақ дорад.

Кўмакпулӣ барои корношоямии муваққатӣ то барқарор гардидани қобилияти меҳнатӣ, vale ба муддати на зиёдтар аз чор моҳи бемории пай дар пай ва ҳангоми мубталои касалии сил будан ба муддати на бештар аз дувоздаҳ моҳ дода мешавад ва баъди ин кормандро барои муқаррар кардани маъюбӣ ба **Хадамоти давлатии ташхиси тиббию иҷтимоӣ** мефиристанд.

Кумакпулӣ барои корношоямии муваққатӣ аз руи ҳисоби якмоҳа назар ба андозаи **нишондиҳанда барои ҳисобҳо**, кам буда наметавонад.

Барои таъини кумакпулӣ барои корношоями муваққатӣ варақаи корношоямӣ (варақаи беморӣ), ки тибқи тартиби муқарраршуда дода шудааст, асос буда метавонад. Дар сурати гум кардани варақаи корношоямӣ кумакпулӣ тибқи нусхай он (дубликат) пардохта мешавад.

Муайян кардани ҳачми **собиқаи меҳнатӣ** мутобиқи қоидаҳои ҳисобу китоби собиқаи **собиқаи меҳнатии** кормандон ҳангоми таъини кумакпулиҳо оид ба суғуртаи давлатии иҷтимоӣ, ки онро Ҳукумати Ҷумҳурии Тоҷикистон тасдиқ мекунад, аз рузи фарорасии корношоямӣ ҳисоб карда мешавад.

Тартиби таъин ва пардохти кумакпулиҳо оид ба корношоямии муваққатӣ дар корхонаҳо тибқи асноди меъёрии ҳуқуқии Ҷумҳурии Тоҷикистон муайян карда мешавад.

Шахсони суғурташуда аз ҷумлаи соҳибкорони инфиродӣ тибқи тартиби умумӣ ба кӯмакпулӣ барои корношоямии муваққатӣ ҳуқуқ доранд. Кӯмакпулӣ ба шахсони мазкур ҳангоми пешниҳоди эъломияи суғуртаи иҷтимоӣ ба тариқи баҳисобгирии маблаги кӯмакпулии ба онҳо таалукӯдошта ба ҳисоби саҳмҳои пардохтшавандай суғурта пардохта мешавад.

Моддаи 13. Кумакпулии ҳомиладорӣ ва таваллуд

Кумакпулии ҳомиладорӣ ва таваллуд ба андозаи пурраи музди меҳнат барои тамоми давраи руҳсатие, ки ба зан ба сабаби ҳомиладорӣ ва таваллуд дода мешавад, сарфи назар аз он ки чанд рузи руҳсатӣ ба давраи пеш аз таваллуд ва чанд рузи он ба давраи пас аз таваллуд рост омадааст, пардохта мешавад.

Моддаи 14. Кумакпулии оилавӣ

Ҳангоми таваллуди кудак дар оила кумакпулии оилавии зайл пардохта мешавад:

кумакпулии яквақта бинобар таваллуди кудак;

кумакпулии ҳармоҳа барои нигоҳубини кудак.

Кумакпулии яквақта бинобар таваллуди кудак ба андозаи зерин таъин карда мешавад:

ҳангоми таваллуди кудаки якум — ба андозаи се **нишондиҳанда барои ҳисобҳо**;

ҳангоми таваллуди кудаки дуюм — ба андозаи ду **нишондиҳанда барои ҳисобҳо**;

ҳангоми таваллуди кудаки сеюм ва зиёда — ба андозаи як **нишондиҳанда барои ҳисобҳо**.

Кумакпулӣ дар ҷои кори (таҳсилӣ) яке аз волидайн, агар падару модар кор ё таҳсил накунанд — аз ҷониби шуъбаҳои ҳифзи иҷтимоии аҳолии маҳалли истиқомат пардохта мешавад.

Кумакпулии яквақта ҳангоми таваллуди кудак аз рузи таваллуди кудак таъин ва пардохта мешавад, агар муроҷиат барои гирифтани он на дертар аз шаш моҳи пас аз рузи таваллуди кудак сурат гирифта бошад.

Дар сурати додани руҳсатӣ ба зан барои нигоҳубини кудак то ба синни

якунимсолагӣ расидани он барои ин муҳлат дар ҷои кор аз ҳисоби маблағҳои сӯғуртаи иҷтимоӣ ба андозаи 100 фоизи **нишондиҳанда барои ҳисобҳо** ба у кумакпулии ҳармоҳа барои нигоҳубини кудак пардохта мешавад.

Моддаи 14¹. Тартиб ва шартҳои пардохти қўмакпулиҳо ҳангоми корношоямии муваққатӣ, ҳомиладорию таваллуд ва қўмакпулиҳои оиласавӣ

Тартиб ва шартҳои пардохти қўмакпулиҳо ҳангоми корношоямии муваққатӣ, ҳомиладорию таваллуд ва қўмакпулиҳои оиласавиро Ҳукумати Ҷумҳурии Тоҷикистон муайян мекунад. (ҚҶТ аз 28.12.13с.№1059)

Моддаи 15. Кумакпулӣ ба сабаби бекорӣ

Кумакпулӣ ба сабаби бекорӣ мутобиқи Қонуни Ҷумҳурии Тоҷикистон «Дар бораи мусоидат ба шуғли аҳолӣ» ва дигар **санадҳои меъёрии ҳуқуқии Ҷумҳурии Тоҷикистон** таъин ва пардохта мешавад.

Моддаи 16. Кумакпулӣ барои дағнӣ ба аъзои оилаи камбизоат

Кумакпулӣ барои дағнӣ (кумакпулии маросимӣ) **ба аъзои оилаи камбизоат** дар ҳолати фавти корманди сӯғурташуда, ё худ дар ҳолати фавти аъзои оила, ки дар таъминоти у мебошанд, дода мешавад. Андозаи кумакпулӣ барои дағнӣ баробари бист **нишондиҳанда барои ҳисобҳо** аст.

Тартиб ва шартҳои пардохти кумакпулиро барои дағнӣ Ҳукумати Ҷумҳурии Тоҷикистон муайян мекунад. (ҚҶТ аз 1.08.12с.№983)

Моддаи 16¹. Таъин ва пардохти қўмакпулиҳои иҷтимоӣ ба гурӯҳҳои алоҳидай шахсони сӯғурташуда

Шахсони сӯғурташуда аз ҷумлаи соҳибкорони инфиродӣ ба қўмакпулие, ки мутобиқи моддаҳои 12, 13, 14, **15** ва 16 Қонуни мазкур дар асосҳои умумӣ таъин карда мешавад, ҳуқуқ доранд. Қўмакпулии таъингардидаро мақоми ваколатдор тибқи тартиби муқаррарнамудаи Ҳукумати Ҷумҳурии Тоҷикистон мепардозад.

Шахсоне, ки фаъолияти меҳнатиро берун аз ҳудуди Ҷумҳурии Тоҷикистон ё дар намояндагиҳои давлатҳои хориҷӣ, ташкилотҳои байналмилалии воқеъ дар ҳудуди Ҷумҳурии Тоҷикистон анҷом медиҳанд, ба гирифтани қўмакпулӣ ҳуқуқ доранд, ба шарте, ки саҳмҳои сӯғуртаро корфармоён (суғуртакунандагони онҳо) мутобиқи Қонуни мазкур ва ё созишномаҳои дучониба ва бисёрҷонибаи байнидавлатии басташуда дар бораи тартиби сӯғуртаи иҷтимоӣ ва нафақаи шаҳрвандони кишварҳое, ки ин созишномаҳоро имзо кардаанд, пардохта бошанд ва ё дар сурати аз тарафи ҳамин шахсон тибқи тартиб ва андозаи муқаррарнамудаи қонунгузории Ҷумҳурии Тоҷикистон маблағи андози иҷтимоӣ мустақилона пардохт шуда бошад

Моддаи 17. Маблағгузории пардохтҳои дорои ҳусусиятҳои мақсаднок оид ба сӯғуртаи давлатии иҷтимоӣ

Аз ҳисоби маблағҳои сӯғуртаи давлатии иҷтимоӣ пардохтҳои вобаста ба тандурустии ашхоси сӯғурташуда ва аъзои оилаи онҳо, ки таҳти

сарпарастиашон қарор доранд (муоличай санаторио курортй, ташкили фаросати кормандон ва аъзи оилаи онҳо, таъмини хуроки парҳезй ва дигар тадбирҳои тандурустии пешгирикунанда), анҷом дода мешавад. Ҳарочоти ин маблағҳо бевосита дар корхонаҳо аз ҷониби мақоми даҳлдори намояндагӣ ба андоза ва тартиби муайяннамудаи Ҳукумати Ҷумҳурии Тоҷикистон сурат мегирад.

Маблағҳои **мақомоти ваколатдор**, инчунин ба маблағгузории тадбирҳои зайл равона карда мешаванд:

барои ҳимояи ҳуқуқии аҳолӣ, таъминоти саҳми санаторио профилакторияҳо, лагерҳои тандурустӣ, қисман таъмин намудани штатҳои мактабҳои варзиши атфол ва ҷавонон, татбиқи дигар тадбирҳое, ки ба вазифаҳои тандурустии кормандон ва аъзи оилаи онҳо марбутанд;

маблағгузории ҳарочот оид ба омодагии касбӣ, такмили ихтисос ва бозомузии бекорон, аз ҷумла пардоҳти стипендия, пардоҳти корҳои ҷамъиятӣ, таъсиси ҷойҳои корӣ барои шаҳрвандони бекоре, ки ба ҳифзи иҷтимоӣ эҳтиёҷ доранд;

таъмини ҳудмашғулияти аҳолии бекор ва таъсиси ҷойҳои иловагии корӣ, барои фаъолияти илмию тадқиқотӣ оид ба масъалаҳои шуғл ва заминаҳои моддию техникии он, маблағгузории тадбирҳои ҳамкории бозори меҳнат, барои таъминоти ҳадамоти давлатии шуғл ва рушди байналхалқӣ оид ба масъалаҳои шуғл ва бекорӣ;

татбиқи барномаҳои ҷумҳуриявӣ ва минтақавӣ оид ба дастгирии иҷтимоии нафақаҳурон, маъюбон, атфол ва дигар гурухҳои аҳолӣ;

таъмини нигаҳдошти мақомоти идораи ҳадамоти **мақомоти ваколатдор**, тарбия ва бозомузии кадрҳо, рушди заминай моддию техникии **низами** фонд; (**ҚЧТ аз 16.04.12с.№824**)

пардоҳти ҷубронпулӣ ба ивази роҳҳатҳои истифоданашудаи муоличай санаторио курортӣ ба маъюбони Ҷангӣ Бузурги Ватанӣ ва ашхоси ба онҳо баробаркардашуда;

пардоҳти қисми захиравии нафақаи меҳнатӣ.

ФАСЛИ 3. ШАРТҲОИ УМУМИИ ТАҶИН ВА ПАРДОХТИ МАБЛАҒҲОИ СУҒУРТА ВА ПАРДОХТҲОИ МАҚСАДНОК

Моддаи 18. Таҷин, маблағҳои суғурта, ҳаҷм ва муҳлати пардоҳти он

Таҷин ва пардоҳти ҷамъи маблағҳои суғурта оид ба ҳар як навъи суғуртаи давлатии иҷтимоӣ дар ҳаҷм ва муҳлатҳои пешбининамудаи қонун анҷом дода мешавад.

Ба ашхоси суғурташуда, ки таҳти муносибатҳои меҳнатӣ қарор доранд, кумакпулиҳо ва пардоҳтҳои мақсаднок оид ба сугуртаи давлатии иҷтимоӣ дар ҷои кор ё маҳалли истиқомати суғуртакунанда таҷин ва пардоҳта мешаванд. Дар сурати барҳам ҳурдани корхона ё иваз шудани суғуртакунанда, кумакпулиҳо аз ҷониби вориси ҳуқуқӣ таҷин ва пардоҳта мешаванд ва ҳангоми

мавҷуд набудани вориси ҳуқуқӣ — аз ҷониби мақоми ваколатдори сұғартакунандаи иҷтимоӣ (муассисаи сұғурта), ки сұғартакунандаро ба қайд гирифтааст, анҷом дода мешавад.

Ба ашхоси бақайдгирифташудаи бекор (нафақаҳурон ва бекорон) пардохтҳо аз ҷониби мақоми ваколатдори маҳалли зист пардохта мешавад.

Кумакпулиҳо ҳангоме таъин ва пардохта мешаванд, ки агар дар мавриди пардохти он на дертар аз 6 моҳ, то рузи ҳатми ҳолати сұғурта мурочиат карда бошанд.

Кумакпулие, ки то рузи фавти шахси сұғарташуда талаб карда нашудааст, ба аъзои оилаи у ё ашхоси таҳти сарпаратии шахси фавтида қарордошта, пардохта мешавад.

Кумакпулиҳои пурра гирифтанашидаи бөкимонда ба амволи меросӣ дохил карда намешаванд.

Мутобики ҳамин Қонун пардохтҳо ба ашхоси сұғарташудаи ноҳияҳо ва маҳалҳо, ки тибқи тартиби муқарраршуда барояшон коэффицентҳои ноҳиявӣ ба музди меҳнат истифода мегарданд, зиндагӣ ва меҳнат меқунанд, бо дарназардошти ин коэффициентҳо пардохта мешаванд.

Моддаи 19. Нигоҳ доштани маблағи кумакпулиҳои изофатан пардохташида

Маблағҳои изофагии ба гиранда пардохташидаи сұғартапулӣ, агар додани изофапулӣ бо гуноҳи у сурат гирифта бошад, тибқи тартиби муайяннамудаи қонун нигоҳ дошта мешаванд.

Моддаи 20. Ҳалли баҳсҳо оид ба масъалаҳои таъминот бо кумакпулӣ

Баҳсҳо байни ашхоси сұғарташуда ва сұғартакунандагон дар мавриди масъалаҳои таъминот бо кумакпулӣ оид ба сұғуртаи давлатии иҷтимоӣ бо тартиби судӣ мавриди баррасӣ қарор мегирад.

Моддаи 21. Мақомоти идораи сұғуртаи давлатии иҷтимоӣ

Идоракунии низоми сұғуртаи давлатии иҷтимоӣ аз ҷониби Ҳукумати Ҷумҳурии Тоҷикистон ба воситаи мақомоти ваколатдор, бо иштироқи намояндагони кормандон ва ассотсиатсияи корфармоён, ки таҳияи сиёсати мувофиқашудаи давлатиро дар соҳаи сұғуртаи иҷтимоӣ, инчунин аудити молиявӣ ва ҳуқуқии иштирокчиёни сұғуртаи иҷтимоиро амалӣ менамоянд, анҷом дода мешавад.(ҚҶТ аз 16.04.2012, №824)

Идораи оперативии маблағ ва амволи сұғуртаи давлатии иҷтимоӣ аз ҷониби **мақомоти ваколатдор** анҷом дода мешавад.

Мақомоти ваколатдор фаъолияти худро мувофиқи Қонуни мазкур, дигар санадҳои меъёрии ҳуқуқии Ҷумҳурии Тоҷикистон, инчунин Низомномае, ки аз ҷониби Ҳукумати Ҷумҳурии Тоҷикистон тасдиқ карда мешавад, амалӣ менамояд.

Бо мақсади назорат аз болои дурустии пардохти кумакпулӣ ҷиҳати сұғуртаи давлатии иҷтимоӣ аз тарафи сұғартакунанда дар корхонаҳо, ташкилотҳо ва муассисаҳо аз ҳисоби намояндагони бакортаъминкунанда,

кумитаи иттифоқи касаба ва ё дигар мақоми намояндагии кормандон комиссия таъсис меёбад ва ё вакили масъули сұғуртаи ичтимои интихоб мешавад. Харочоти маблағи сұғурта барои табобати санаторио курортӣ, истироҳати кормандон аз аъзои оилаи онҳо, хурокхурии парҳезӣ ва дигар тадбирҳои солимгардонию профилактикаи бевосита дар корхонаҳо аз тарафи кумитаи иттифоқи касаба ё дигар мақоми намояндагии кормандон анҷом мегардад.

ФАСЛИ 4. МАБЛАҒГУЗОРИИ СУҒУРТАИ ДАВЛАТИИ ИЧТИМО

Моддаи 22. Маблағҳо барои таъмини пардохтҳо оид ба сұғуртаи давлатии ичтимоӣ

Маблағгузории пардохти нафақа, кумакпулиҳо ва дигар пардохтҳои дорои хусусиятҳои мақсаднок оид ба сұғуртаи давлатии ичтимоӣ аз ҷониби муассисаи сұғурта анҷом дода мешавад.

Маблағҳои **мақомоти ваколатдор** аз ҳисоби зайл ташаккүл меёбанд;

Саҳмҳои сұғуртаи ҳатмии корхонаҳо, муассисаҳо ва ташкилотҳои ҳамагуна шакли моликият, дигар ташкилотҳо, ки дар ҳудуди Ҷумҳурии Тоҷикистон қарор доранд, сарфи назар аз тобеияти онҳо, саҳмҳои шаҳрвандон, ки ба фаъолияти соҳибкорӣ машғуланд (шахсони ҳуқуқӣ намебошанд) ва дигар шаҳрвандон, ки мутобиқи ҳамин Қонун бояд ба сұғуртаи давлатии ичтимоӣ фаро гирифта шавад;

Маблағҳое, ки вобаста ба таъин намудани нафақаи пеш аз муҳлат ва ба мақсадҳои таъминоти имтиёznоки нафақа мутобиқи Қонуни Ҷумҳурии Тоҷикистон «Дар бораи таъмини нафақаи шаҳрвандони Ҷумҳурии Тоҷикистон» ситонида мешавад;

Маблағҳои саҳмҳои ҳатмии сұғурта, ки бидуни тартиби баҳс аз шахсони ҳуқуқӣ ва воқеӣ ситонида мешаванд;

Саҳмҳои ихтиёрӣ ва пардохтҳои хайрияи шахсони ҳуқуқӣ ва воқеӣ;

дивидент ва даромадҳои бадастовардашуда аз фаъолияте, ки қонунгузорӣ манъ нанамудааст;

даромадҳое, ки ҳангоми расонидани ёрии молиявӣ аз ҳисоби маблағҳои муваққатан озод ва оид ба депозитҳои **мақомоти ваколатдор** ба даст оварда мешавад;

маблағҳои бучети ҷумҳуриявии барои пардохти нафақа ва кумакпулиҳо ба хизматчиёни ҳарбӣ ва аъзои оилаи онҳо пешбинишуда, нафақа барои хизматҳои маҳсус дар назди Ҷумҳурии Тоҷикистон ва талофии харочоти баланд бардоштани ҳаҷми нафақа ва кумакпулиҳо вобаста ба тағиирёфтани индекси рузгузаронӣ ва афзоиши музди меҳнат;

маблағи бучети маҳалли, ки барои пардохти нафақа барои хизматҳои шоёни дорои аҳамияти маҳаллӣ, инчунин нафақаҳои ичтимоӣ пешбинӣ шудаанд;

маблағе, ки ба қисми маҳсуси ҳисобномаи захиравии инфиродӣ, ҷиҳати пардохтҳои минбаъда ба нафақаҳурон ҳангоми пешбурди баҳисобгирии инфиродӣ дар **низоми сұғуртаи давлатии ичтимоӣ** ворид карда шудаанд;

дигар воридоте, ки ба қонунҳо ва дигар асноди меъёрию ҳукуқӣ мухолиф намебошанд.

Маблағҳои пулии **мақомоти ваколатдор** мусодира ва андозбанӣ намегарданд аз онҳо бочу хироҷи комиссионӣ ситонида намешавад.

Маблағи дар буҷети **мақомоти ваколатдор** ҷамъгардида ба ду гурӯҳ тақсим мешавад:

- саҳмҳои суғуртавӣ, маблағи мӯҷозоти молиявии воридшуда, субвенсияи буҷетҳои ҷумҳурияйӣ ва маҳаллӣ, даромад ва фоизҳо аз ҷойѓиркуни маблағи муваққатан озод ба таркиби буҷети давлатӣ дохилгардида дар буҷети тасдиқгардида соли навбатӣ тақсим ва ҳарҷ карда мешаванд;

- маблағе, ки ҳамчун саҳмҳои нафақавӣ аз ҳисоби музди меҳнат ва даромади шаҳрвандон ворид мегардад ва ба қисми захиравии суратҳисоби инфиродии шаҳси суғурташуда дохил мегардад, инчунин фоизҳо аз даромадҳо аз ҷойѓиркуни муваққатии онҳо дар Буҷети давлатии Ҷумҳурии Тоҷикистон барои соли навбатии молиявӣ пешбинӣ намешаванд ва дар шакли захираи нафақавии давлатӣ нигоҳ дошта мешаванд.

Дар буҷети **мақомоти ваколатдор** барои соли навбатии молиявӣ маблағи дар ҳамин сол ворид ва ҳарҷшаванд, инчунин маблағе, ки барои пардоҳти иловапулиҳо ба нафақа аз андӯҳти (аз захираи нафақавии давлатӣ) нафақа дар ҳамин сол равона мегарданд, пешбинӣ мешаванд.

Моддаи 23. Соҳтор ва ҳаҷми тарифҳои саҳмияҳои суғурта

Суғуртакунандагон ўҳдадоранд андози иҷтимоиро тибқи тартиб ва ҳаҷми муқаррарнамудаи Кодекси андози Ҷумҳурии Тоҷикистон ҳисоб ва пардоҳт намоянд.

Ба таркиби андози иҷтимоӣ дохил мешаванд:

- саҳмҳо барои суғуртаи иҷтимоӣ, солимгардонии кормандон ва аъзои оилаи онҳо;

- саҳмҳои нафақавӣ;
- саҳмҳои суғурта барои бекорӣ.

Саҳмҳои суғуртае, ки шаҳсони суғурташуда пардохтаанд, дар ҳисобномаҳои андӯҳти инфиродӣ бо тартиби муқаррарнамудаи Ҷумҳурии Тоҷикистон ба ҳисоб гирифта мешаванд.

Маблағи адози иҷтимоӣ ва саҳмҳои нафақа аз ҳисоби маблағи андозбандишаванд бароварда мешавад. (**ҚҶТ аз 16.04.2012с. №824**), (**ҚҶТ 23.12.2021 с. №1839**)

Моддаи 23¹. Тартиби нигоҳдорӣ, баҳисобгириӣ ва истифодаи воситаҳои пулиӣ, ки ба ҳисобномаи захиравии инфиродӣ ворид шудаанд

Ҳангоми ҷорӣ намудани баҳисобгирии захиравии инфиродӣ дар **низоми давлатии суғуртаи иҷтимоӣ** ба ҳар як шаҳси суғурташуда ҳисобномаи захиравии инфиродӣ кушода мешавад, ки дар намуди электронӣ маълумот оиди ҳукуқҳои нафақавӣ аз ҳисоби захираҳои ҳатмии нафақавӣ қайд карда мешаванд. (**ҚҶТ аз 16.04.2012, №824**)

Суратхисоби захиравии инфириодӣ қисми маҳсуси ҳисобнома мебошад, ки саҳмҳои сугуртавии воридгардида, маблағҳои ҳисобкардашудаи даромадҳо аз истифодаи захираҳои шахси сугурташуда, индексатсияи ин маблағҳо ва пардохтҳои анҷомдодашударо дар бар мегирад.

Бо мақсади аз бекурбашвӣ нигоҳ доштан ва таъмини индексатсияи минбаъдаи маблағҳое, ки дар суратхисоби захиравии инфириодӣ ҷамъ омадаанд, **мақомоти ваколатдор** ҳукуқ дорад, тибқи қонунгузории Ҷумҳурии Тоҷикистон бо розигии Ҳукумати Ҷумҳурии Тоҷикистон онҳоро ба ҳисоби депозитӣ дар бонкҳои Ҷумҳурии Тоҷикистон, дар коғазҳои қимматнок (саҳмҳо, векселҳо ва ғайра) гузорад.

Бо мақсади таъмини даромад маблағи андӯҳти нафақавиро муассисаи сугурта метавонад ба активҳои нафақаи фондҳои ғайридавлатии нафақа тибқи тартиби муқаррарнамудаи қонунгузории Ҷумҳурии Тоҷикистон ҷойгир намояд.

Муассисаи сугурта уҳдадор аст даромаднокиро аз ҷойгиронии маблағи андӯҳти нафақавӣ на камтар аз нишондиҳандаи сатҳи таварум таъмин намояд.(ҚҶТ 23.12.2021 с. №1839)

Тартиби таъин ва пардохти қисми кафолатии нафақаи меҳнатиро аз ҳисоби захираҳои ҳатмии нафақавӣ қонунгузории Ҷумҳурии Тоҷикистон муайян менамояд

Моддаи 24. Уҳдадориҳои пардохтқунандагони саҳмияҳои сугурта

Пардохтқунандагони саҳмияҳои сугурта ба **мақомоти ваколатдор** — сугуртакунандагон ва ашхоси сугурташуда мебошанд.

Пардохти саҳмияҳои сугурта аз ҷониби сугуртакунанда, аз лаҳзаи аз тарафи муассисаи сугурта ба қайд гирифтани он, анҷом дода мешавад.

Саҳмияҳои сугурта, сарфи назар аз андоз ва дигар пардохтҳои ҳатмӣ, супурда мешаванд.

Мақомоти ваколатдор ҳангоми нигаҳдошт ва истифодаи маълумотҳои зикршуда маҳфияти онҳоро таъмин менамояд. Ба дигар ашхос додани онҳо танҳо дар ҳолатҳои пешбининамудаи қонун иҷозат дода мешавад. **(ҚҶТ аз 16.04.2012, №824)**

Моддаи 25. Ҳисоби саҳмҳои сугурта

Ҳисоби саҳмҳои сугуртаро адозсупоранда мутобиқи Кодекси андози Ҷумҳурии Тоҷикистон, ҳамзамон ба ҳисобии музди меҳнат (пардохти музди меҳнат) ба кормандон ё муайян намудани даромади сугурташаванди соҳибкорон ё шахсоне, ки бо фаъолияти меҳнатии инфириодӣ машғуланд, анҷом медиҳанд.

Сугуртакунанда ўҳдадор аст ҳисоб ва пардохти ҳармоҳаи саҳмҳои сугуртаро таъмин намояд.

Ҳангоми риоя накардани мӯҳлатҳои ҳисоби андози сугурта муассисаи сугуртаи ҳукуқ дорад нисбати сугуртакунанда тибқи тартиби муқаррарнамудаи Кодекси андози Ҷумҳурии Тоҷикистон мучозоти молиявӣ истифода намояд.

Моддаи 26. Тартиб ва муҳлати пардохти саҳмияҳои сугурта

Сугуртакунандагон ҳар моҳ, дар муҳлатҳои аз бонк гирифтани маблағҳо

барои пардохти музди меҳнати моҳи гузашта, ки ба он саҳмҳои суғурта ба ҳисоб гирифта шудааст, маблағҳои суғуртари мегузаронанд.

Суғуртакунандагоне, ки дар муассисаҳои бонкӣ ҳисобномаҳо надоранд, инчунин онҳое, ки пардохти музди меҳнатро аз ҳисоби маблағ, фуруши маҳсулот, иҷрои кор ва хизматрасонӣ анҷом медиҳанд саҳмияҳои суғуртари то таърихи 10 моҳе, ки пас аз моҳи ҳисоб кардан саҳмияи суғурта фаро мерасад, мепардозанд.

Пардохткунандагони саҳмияҳои суғурта, ки ба онҳо вобаста ба шароити меҳнат мутобики қонунгузории ҷорӣ барои меҳнат оид ба натиҷаҳои наҳоии кор подошпулӣ муайян карда шудааст, вобаста ба маблағи ба ҳисоби музди меҳнат ё дар шакли ставкаҳои устувор, ки Ҳукумати Ҷумҳурии Тоҷикистон муқаррар менамояд, саҳмияҳоро пардохта минбаъд оид ба натиҷаҳои сол, дар муҳлатҳои барои мақсадҳои зикр шуда аз муассисаҳои бонкӣ гирифтани маблағ ҳисобро баробар мекунанд.

Пардохткунандагони саҳмияҳои суғурта, ки фаъолияти меҳнатиро тибқи шартҳои дигар анҷом медиҳанд, саҳмияҳои суғуртари аз он даромад ва дар он муҳлатҳое мепардозанд, ки Кодекси андози Ҷумҳурии Тоҷикистон муайян кардааст.

Моддаи 27. Муносибатҳои байниҳамдигарии мақомоти суғуртаи иҷтимоӣ ва пардохткунандагони саҳмияҳои суғурта бо бонкҳо ва дигар ташкилотҳои кредитӣ

Бонкҳо ва дигар ташкилотҳои кредитӣ ҳисобномаҳои (ҷорӣ) пардохткунандагони саҳмияҳои суғуртари ҳангоми пешниҳод намудани асноде, ки ба сифати пардохткунандаи саҳмияи суғурта ба қайд гирифта шудааст, тасдиқ мекунад ва оид ба дигар ҳисобномаҳо, аз ҷумла буҷетӣ, асьорӣ, қарзӣ, депозитӣ, аккредитивӣ ва дигарҳо бошад — ҳангоми пешниҳод намудани аснод дар бораи огоҳонии мақомоти **мақомоти ваколатдор** дар бораи нияти пардохткунандаи саҳмҳои суғурта дар мавриди дар бонк кушодани ҳисобномаи даҳлдор, мекушоянд.

Пардохткунандагони саҳмияҳои суғурта ҳамзамон бо талаб карда гирифтани маблағҳо барои пардохти музди меҳнат барои моҳи гузашта ба бонк супоришномаҳои пулиро оид ба саҳмияҳои суғуртаи ба **мақомоти ваколатдор** гузаронидашуда, ки бидуни он маблағҳо барои пардохти музди меҳнат дода намешаванд, пешниҳод мекунанд. Супоришномаҳои пардохти зикршуда, инчунин супоришномаҳои пардохти пеня, ҷарима ва дигар пардохтҳо дар навбати аввал иҷро карда мешаванд.

Дар ҳолатҳое, ки муассисаҳои бонкӣ бо мақсади истифодаи маблағҳои саҳмияҳои суғуртаи воридшуда дар гардиши бонк ва аз он ба даст овардани фоида муҳлати баҳисобигирии маблағҳоро мегузаронанд, аз ҷониби онҳо барои ҳар як рузи гузаронидани муҳлат дар ҳаҷми дукарата дар муқоиса бо ставкаи фоизии ҷории азnavмаблағгузории (рефинансирования) бонки миллии Ҷумҳурии Тоҷикистон фоизҳо пардохта мешаванд.

Маблағхое, ки ба бучети **мақомоти ваколатдор** дар натиҷаи ичрои музозотҳои молиявӣ (пения, ҷарима) ворид гардидаанд, барои мақсадҳои сӯѓуртаи иҷтимоӣ масраф карда мешаванд.

Амалиётҳо оид ба маблағҳои **мақомоти ваколатдор** аз ҷониби ташкилотҳои бонкӣ ё дигар ташкилотҳои кредитӣ бидуни талаби подоши комиссиионӣ барои ин амалиёт анҷом дода мешавад.

Моддаи 28. Назорати пардоҳти саҳмияҳои сӯѓурта ва ҳарочоти маблағҳои сӯѓуртаи иҷтимоӣ

Назорати пардоҳти саҳмияҳои сӯѓурта ва ҳарочоти маблағҳои сӯѓуртаи иҷтимоӣ бо қарори мақоми идораи сӯѓуртаи давлатии иҷтимоӣ аз ҷониби намояндаи мақомоти сӯѓуртаи иҷтимоӣ ё ташкилоти мустақили аудиторӣ анҷом дода мешавад.

Сӯѓуртакунандагон, бонкҳо, дигар мақомоте, ки оид ба маблағҳои сӯѓуртаи давлатии иҷтимоӣ амалиётро анҷом медиҳанд, вазифадоранд ба мақомоти назораткунандаи сӯѓуртаи иҷтимоӣ аснод ва маълумотҳои зарурии марбут ба соҳаи фаъолияташонро пешниҳод намоянд.

Назорати ҷамъиятӣ ҷиҳати таъмини ҳуқуқи ашхоси сӯѓурташуда, ҳарочоти маблағҳои сӯѓуртаи давлатии иҷтимоӣ дар корхонаҳо, ташкилоту муассисаҳо аз ҷониби мақомоти намояндагии кормандон анҷом дода мешавад.

Моддаи 29. Масъулият барои ҳисоби нодуруст, сари вақт напардоҳтан ва нагузаронидани саҳмияҳои сӯѓурта

Барои ҳисоби нодуруст, сари вақт напардоҳтан ва нагузарондани саҳмияҳои сӯѓурта ба **мақомоти ваколатдор**, сари вақт ҳамчун пардоҳткунандаи саҳмияҳо ба қайд нағирифтани сӯѓуртакунандагон мутобики Кодекси андози Ҷумҳурии Тоҷикистон ва Кодекси Ҷумҳурии Тоҷикистон дар бораи ҳуқуқвайронқуниҳои маъмурӣ ба ҷавобгарӣ қашида мешаванд ва инчунин ҳангоми ичрои амле, ки аз он ба буҷети **мақомоти ваколатдор** зиёни моддӣ расидааст, сӯѓуртакунанда ўҳдадор аст зиёнро дар ҳаҷми пурра ҷуброн намояд. Ҷуброни зиён метавонад тибқи тартиби муқаррарнамудаи қонугузории Ҷумҳурии Тоҷикистон ё бо қарори суд ситонида шавад.

Моддаи 30. Муҳлатҳои дида баромадани муроҷиатҳо дар бораи вайрон шудани қонунгузорӣ дар хусуси сӯѓуртаи давлатии иҷтимоӣ

Муроҷиати сӯѓуртакунандагон ва сӯѓurtashudagon az ruhi masъalaҳoи vayron shudani қонунгузорӣ oidi sӯѓurtaи давлатии иҷтимоӣ az taraфи sӯѓurtagunanda dar muҳlati **30 рӯз баррасӣ карда мешавад**. Az natichaи он sӯѓurtagunanda ba arizadiҳanда bâъdi қabuli қaror dar muddati 10 ruz ba tavri hattӣ xabar medihad. (**ҚҶТ аз 16.04.2012, №824**)

Дар ҳолати розӣ нашудан бо қарори қabulshuda, баҳс дар тартиби судӣ ҳал карда мешавад.

Президенти

Ҷумҳурии Тоҷикистон Э. РАҲМОНОВ
ш. Душанбе, 13 декабря соли 1997,

**ҚАРОРИ МАЧЛИСИ ОЛИИ
ЧУМҲУРИИ ТОЧИКИСТОН**

**Оид мавриди амал қарор додани Қонуни Чумҳурии Тоҷикистон
«Дар бораи суғуртаи давлатии иҷтимоӣ»
(Ахбори Маҷлиси Олии Чумҳурии Тоҷикистон, соли 1997, №23-24,
мол.351)**

Маҷлиси Олии Чумҳурии Тоҷикистон қарор мекунад:

1. Қонуни Чумҳурии Тоҷикистон «Дар бораи суғуртаи давлатии иҷтимоӣ» пас аз интишори расмӣ ва қисми дуюми моддаи 23 - аз 1 январи соли 1999 мавриди амал қарор дода шавад.
2. Ҳукумати Чумҳурии Тоҷикистон;
дар хусуси бо Қонуни Чумҳурии Тоҷикистон «Дар бораи суғуртаи давлатии иҷтимоӣ» мутобиқ намудани қонунҳо таклифҳо пешниҳод намояд;
қарорҳои худро бо Қонуни мазкур мутобиқ гардонад.

**Раиси Маҷлиси Олии
Чумҳурии Тоҷикистон
ш. Душанбе, 13 декабря соли 1997,
№ 518**

С. РАҶАБОВ